

# Tapawut

Category: Goşgular, Kitapcy  
написано kitapcy | 23 январа, 2025  
Tapawut TAPAWUT

– Şepe, seniň ýaşayyşyň dürs däl,  
Öýüňde ýok altyn, göwher, hrustal.  
Sakasynda bolup gözli bulagyň,  
Ýok geýýän köwşüňden başga ulagyň.  
Bal tutsaň-da, barmagyňy ýalaman,  
Barmak däl, goluňy bala bulaman,  
Durmuşyň durmuş däl, gury azap-la,  
Ömür ýeke, günler bar hasaply...  
– Men ýaşamok sen deý pullary ysgap,  
Men ýaşayan elwan gülleri ysgap!

## ■ TANAP BOLÝAR...

Tanap bolýar her kimsäni bir zatdan,  
Gybatkeşi törpi ýaly dilinden.  
Aýagyndan – ýylдыrym deý atlary,  
Daýhanlary aýasyndan, elinden.

Tanap bolýar her kimsäni bir zatdan,  
Gömülgenler gitmez ýeriň ýüzünden.  
Guýrugyndan tanap bolýar tilkini,  
Jerenleri tanap bolýar gözünden.

## ■ HAKDYR MAÑA BERÝÄN BAHAN...

Hakdyr maña berýän bahaň,  
Hakdyr biçak ynjuklygym.  
Ýalňyz galan sözi üçin  
Dostumdanam dänjekligim.

Hakdyr maña berýän bahaň,  
Bardyr çendan gyzmalygym.  
Çydamok men görsem eger,

Erkeklerde gyz gylygyn.

Hakdyr maña berýän bahaň,  
Badyr käte gödekligim.  
Ýokdur ýasama mähirim,  
Hakdyr nebsime bekligim.

Hakdyr maña berýän bahaň,  
Elim biraz ýukarakdyr.  
Ýöne welin, il-günümden,  
Gizläp goýan zadym ýokdur.

Aşyrguly BAÝRYÝEW. Goşgular